

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാമാർയുഃ കവിതാർക്കികകേസരീ |

വേദാന്താചാർയുവർയ്യോ മേ സന്നിധത്താം സദാ ഹൃദി ||

ശ്രീ മേൽപ്പത്തൂർ നാരായണഭട്ടതിരി വിരചിതം

|| ശ്രീമന്നാരായണീയം ||

ഭാഗം-88

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ കൃഷ്ണായ പരബ്രഹ്മണേ നമഃ
ശ്രീമതേ രാമാനുജായ നമഃ

॥ ശ്രീമന്നാരായണീയം ॥

ദശകം-88

സന്താനഗോപാലോപാഖ്യാനം

പ്രാഗേവാചാർയപുത്രോഹൃതിനിശമനയാ
സ്വീയഷ്ട്സുനുവീക്ഷാം
കാംക്ഷന്ത്യാ മാതുരുക്ത്യാ സുതലഭുവി ബലിം
പ്രാപ്യ തേനാർച്ചിതസ്ത്വം |
ധാതുഃ ശാപാലിരണ്യാമ്പിതകശിപു ഭവാൻ
ശൗരിജാൻ കംസഭഗാ-
നാനീയൈനാൻ പ്രദർശ്യ സ്വപദമനയമാഃ
പൂർവ്വപുത്രാൻ മരീചേഃ || 1 ||

ശ്രുതദേവ ഇതി ശ്രുതം ദിജേന്ദ്രം
ബഹുലാശം നൃപതിം ച ഭക്തിപൂർണ്ണം |
യുഗപത്വമനുഗ്രഹീതുകാമോ
മിഥിലാം പ്രാപിഥ താപസൈഃ സമേതഃ || 2 ||

ഗച്ഛൻ ദിമൂർത്തിരുഭയോർയുഗപന്നികേത-
മേകേന ഭൂരിവിഭവൈർവ്വിഹിതോപചാരഃ |
അന്യേന തദ്രിനഭൃതൈശ്ച ഫലൗദനാദ്വൈ-
സ്തുല്യം പ്രസേദിഥ ദദാഥ ച മുക്തിമാദ്യാം || 3 ||

ഭൂയോഽഥ ദ്വാരവത്യാം ദിജതനയമൃതിം
തത്പ്രലാപാനപി ത്വം
കോ വാ ദൈവം നിരുന്ധ്യാദിതി കില കഥയൻ
വിശ്വവോഽഽപ്യസോഽഽഃ |
ജിഷ്ണോർഗുർവം വിനേതും ത്വയി മനുജധിയാ

കുൺഠിതാം ചാസ്യ ബുദ്ധിം
 തത്ത്വാരൂഢാം വിധാതും പരമതമപദ-
 പ്രേക്ഷണേനേതി മന്യേ || 4 ||

നഷ്ടാ അഷ്ടാസ്യ പുത്രാഃ പുനരപി
 തവ തുപേക്ഷയാ കഷ്ടവാദഃ
 സ്പഷ്ടോ ജാതോ ജനാനാമഥ
 തദവസരേ ഭാരകാമാപ പാർത്ഥഃ |
 മൈത്ര്യാ തത്രോഷിതോഽസൗ
 നവമസുതമൃതൗ വിപ്രവർയപ്രരോദം
 ശ്രുത്വാ ചക്രേ പ്രതിജ്ഞാമനുപഹൃതസുതഃ
 സന്നിവേഷ്യേ കൃശാനും || 5 ||

മാനീ സ ത്വഥപ്യഷ്ടാ ഭിജ്ഞിലയഗതോ
 ബാണജാലൈർമ്മഹാസ്ത്രൈഃ
 രുന്ധാനഃ സുതിഗേഹം പുനരപി സഹസാ
 ഭൃഷ്ടനഷ്ടേ കുമാരേ |
 യാമ്യാമൈന്ദ്രീം തഥാഽന്യാഃ സുരവരനഗരീർ-
 വിദ്യയാഽഽസാദ്യ സദ്യോ
 മോഘോദ്യോഗഃ പതിഷ്യൻ ഹുതഭൂജി ഭവതാ
 സസ്ഥിതം വാരിതോഽഭൂത് || 6 ||

സാർദ്ധം തേന പ്രതീചീം ദിശമതിജവിനാ
 സ്യന്ദനേനാഭിയാതോ
 ലോകാലോകം വ്യതീതസ്തിമിരഭരമഥോ
 ചക്രധാമ്നാ നിരുന്ധൻ |
 ചക്രാംശുക്ലിഷ്ടഭൃഷ്ടിം സ്ഥിതമഥ വിജയം
 പശ്യ പശ്യേതി വാരാം-
 പാരേ ത്വം പ്രാദദർശഃ കിമപി ഹി തമസാം
 ദുരദൂരം പദം തേ || 7 ||

തത്രാസീനം ഭുജംഗാധിപശയനതലേ
 ദിവ്യഭൂഷായുധാദ്യൈ-
 രാവീതം പീതചേലം പ്രതിനവജലദ-
 ശ്യാമളം ശ്രീമദംഗം |
 മുർത്തീനാമീശിതാരം പരമിഹ തിസൃണാ-
 മേകമർത്ഥം ശ്രുതീനാം
 ത്വായേവ ത്വം പരാത്മൻ പ്രിയസഖസഹിതോ
 നേമിഥ ക്ഷേമരൂപം || 8 ||

യുവാം മാമേവ ഭാവധികവിവൃതാന്തർഹിതതയാ
 വിഭിന്നൗ സന്ദ്രഷ്ടും സ്വയമഹമഹാർഷം ദ്വിജസുതാൻ |
 നയേതം ഭ്രാഹ്മണാനിതി ഖലു വിതീർണ്ണാൻ പുനരമൂൻ
 ദ്വിജായാദായാദാഃ പ്രണുതമഹിമാ പാണ്ഡുജനുഷാ || 9 ||

ഏവം നാനാവിഹാരൈർജ്ജഗദഭിരമയൻ
 വ്യഷ്ണിവാംശം പ്രപുഷ്ണ-
 നീജാനോ യജ്ഞഭേദൈരതുലവിഹൃതിഭിഃ
 പ്രീണയന്നേണനേത്രാഃ |
 ഭൂമാരക്ഷേപദംഭാത് പദകമലജുഷാം
 മോക്ഷണായാവതീർണ്ണഃ
 പൂർണ്ണം ബ്രഹ്മൈവ സാക്ഷാദ്യദുഷു മനുജതാ-
 രൂഷിതസ്ത്വം വ്യലാസീഃ || 10 ||

പ്രായേണ ഭാരവത്യാമവൃതഭയി തദാ
 നാരദസ്ത്വദ്രസാർദ്ര-
 സ്തസ്തമാല്ലേഭേ കദാചിത്ഖലു സുകൃതനിധി-
 സ്ത്വത്പിതാ തത്വബോധം |
 ഭക്താനാമഗ്രയായീ സ ച ഖലു
 മനിമാനുഭവസ്ത്വത്ത ഏവ
 പ്രാപ്തോ വിജ്ഞാനസാരം സ കില ജനഹിതാ-
 യാധുനാഽഽസ്തേ ബദർയാം || 11 ||

സോഴയം കൃഷ്ണാവതാരോ ജയതി തവ വിഭോ
 യത്ര സൗഹാർദ്ദഭീതി-
 സ്നേഹഭേഷാനുരാഗപ്രഭൃതിഭിരതുലൈ-
 രശ്രമൈർയോഗഭേദൈഃ |
 ആർത്തിം തീർത്ഥാ സമസ്താമൃതപദമഗു-
 സ്സർവ്വതഃ സർവ്വലോകാഃ
 സ ത്വം വിശ്വാർത്തിശാന്തൈ പവനപുരപതേ
 ഭക്തിപൂർണ്ണൈഃ ച ഭൂയാഃ || 12 ||

————— ***** —————